

स्नातक उपाधि कार्यक्रम

सत्रांत परीक्षा

दिसम्बर, 2016

08644

ऐच्छिक पाठ्यक्रम : हिन्दी

ई.एच.डी.-2 : हिन्दी काव्य

समय : 3 घण्टे

अधिकतम अंक : 100

नोट : प्रथम प्रश्न अनिवार्य है। शेष में से किन्हीं चार प्रश्नों के उत्तर दीजिए।

1. निम्नलिखित पद्यांशों में से किन्हीं तीन की सन्दर्भ-सहित व्याख्या कीजिए :

3×12=36

(क) तन की दुति स्याम सरोरुह लोचन कंज की मंजुलताई हई ।  
अति सुन्दर सोहत धूरि भरे, छबि भूरि अनंग की दूरि करें ।  
दमकै दतियाँ दुति-दामिनि ज्यौँ, किलकै कित बाल बिनोद करें ।  
अवधेस के बालक चारि सदा, तुलसी मन मंदिर में बिहँ ।

(ख) तनिक हरि चितवाँ म्हारी ओर ।

हम चितवाँ थे चितवो णा हरि, हिवणों बड़ो कठोर ।

म्हारी आशा चितवणि थारी, और णा दूजां दोर ।

उभ्यां ठाढ़ी अरज करूँ छँ, करतां करतां भोर ।

मीरा रे प्रभु हरि अविनासी, देस्यूं प्राण अंकोर ॥

(ग) जाके न काम न क्रोध विरोध  
न लोभ छुबे नहिं छोब की छाहीं ।  
मोह न जाहि रहे जग बाहिर  
मोल जवाहिर तो अति चाहौं ।  
बानि पुनीत ज्यों देवधुनी  
रस आरद सारद के गुन गाहौं ।  
सील ससी सविता छविता  
कविताहि रचै कवि ताहि सराहौं ॥

(घ) रुद्ध शोक, है क्षुब्ध तोष,  
अंगना-अंग से लिपटे भी  
आतंक-अंक पर काँप रहे हैं  
घनी, वज्र, गर्जन के बादल !  
त्रस्त नयन-मुख ढाँप रहे हैं ।  
जीर्ण बाहु, है शीर्ण शरीर,  
तुझे बुलाता कृषक अधीर,  
ऐ विप्लव के वीर  
चूस लिया है उसका सार,  
हाड़ मांस ही है आधार,  
ऐ जीवन के पारावार ।

(ड) जी हाँ, हुज़ूर, मैं गीत बेचता हूँ ।  
 मैं तरह-तरह के  
 गीत बेचता हूँ,  
 मैं किसिम-किसिम के गीत बेचता हूँ ।  
 जी, माल देखिए दाम बताऊँगा,  
 बेकाम नहीं हैं, काम बताऊँगा;  
 कुछ गीत लिखे हैं मस्ती में मैंने,  
 कुछ गीत लिखे हैं पस्ती में मैंने;  
 यह गीत सख्त सिरदर्द भुलाएगा;  
 यह गीत पिया को पास बुलाएगा ।  
 जी, पहले कुछ दिन शर्म लगी मुझको  
 पर पीछे-पीछे अक़ल जगी मुझको  
 जी, लोगों ने तो बेच दिए ईमान  
 जी, आप न हों सुन कर ज़्यादा हैरान ।  
 मैं सोच-समझकर आखिर  
 अपने गीत बेचता हूँ  
 जी हाँ, हुज़ूर, मैं गीत बेचता हूँ ।

2. अपभ्रंश-काव्य का परिचय देते हुए हिन्दी काव्य से उसका संबंध बताइए ।

16

3. भक्ति-काव्य के स्वरूप और विकास पर एक संक्षिप्त निबंध लिखिए ।

16

4. 'कबीर कवि ही नहीं समाज-सुधारक भी हैं।' इस कथन को सोदाहरण समझाइए। 16
5. 'सूरदास वात्सल्य और शृंगार के अद्वितीय कवि हैं।' इस कथन पर प्रकाश डालिए। 16
6. घनानंद की कविता की प्रमुख विशेषताएँ बताइए। 16
7. स्वच्छन्दतावादी काव्य-धारा के प्रमुख कवि के रूप में रामनरेश त्रिपाठी का महत्त्व बताइए। 16
8. जयशंकर प्रसाद की प्रमुख काव्य-प्रवृत्तियों पर प्रकाश डालिए। 16
9. युद्ध और शांति के संदर्भ में 'कुरुक्षेत्र' के प्रतिपाद्य को स्पष्ट कीजिए। 16
10. निम्नलिखित में से किन्हीं दो पर टिप्पणियाँ लिखिए :  $2 \times 8 = 16$ 
  - (क) भारतेन्दु हरिश्चंद्र
  - (ख) महादेवी की वेदानुभूति
  - (ग) नागार्जुन
  - (घ) समकालीन कविता